

प्रादेशिक मनोरुग्णालय ठाणे, पुणे व रत्नागिरी येथे कंत्राटी स्वच्छता सेवेचा मोबदला अदा करण्यासाठी आलेल्या खर्चास कार्योत्तर मान्यता देण्याबाबत.

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: प्रामरु-२०१/प्र.क्र.४२३/आ-३ अ  
१० वा मजला, संकुल इमारत  
जी.टी.रुग्णालय आवार, मुंबई ४००००१  
दिनांक: १३ डिसेंबर, २०१८

#### वाचा

अतिरिक्त संचालक, (आरोग्य संस्थामार्फत राबविण्यात येणारे कार्यक्रम आरोग्य सेवा, मुंबई यांचे पत्र क्र.

१) संआसे/केंद्रीय खरेदी समिती बैठक/प्रस्ताव/अन्न-स्वच्छता/माआ/२७५१/ टे-२/१८, दि.२९.९.२०१८

२) संआसे/कंत्राटी स्वच्छता सेवा/मुदतवाढ/टे-२/माआ/२९४७/१८ दि.२२.१०.२०१८

#### प्रस्तावना

प्रादेशिक मनोरुग्णालय ठाणे, पुणे आणि रत्नागिरी येथे निविदा अटी शर्ती नुसार तेथील स्वच्छता सेवेचा कालावधी संपुष्टात आल्यानंतर नवीन स्वच्छता सेवा पुरविणाऱ्या कंत्राटदाराची नियुक्ती होईपर्यंत सदर रुग्णालयातील दैनंदिन स्वच्छता सेवा आवश्यक असल्याने पुर्वीच्या कंत्राटदाराकडून स्वच्छता सेवा करून घेण्यास मुदतवाढ देणे आणि स्वच्छता सेवेचा मोबदला अदा करण्यासाठी अतिरिक्त संचालक, (आरोग्य संस्थामार्फत राबविण्यात येणारे कार्यक्रम आरोग्य सेवा, मुंबई यांचेकडून उपरोक्त पत्रान्वये प्राप्त झालेल्या प्रस्तावाच्या अनुषंगाने स्वच्छता सेवेपोटी झालेल्या खर्चास कार्योत्तर मंजूरी देण्याची बाब शासनाच्या विचाराधीन होती याबाबत पुढीलप्रमाणे निर्णय घेण्यात येत आहे.

#### शासन निर्णय

प्रादेशिक मनोरुग्णालय ठाणे, पुणे आणि रत्नागिरी येथे निविदा अटी शर्ती नुसार तेथील स्वच्छता सेवेचा कालावधी संपुष्टात आल्यानंतर स्वच्छता सेवा पुरविण्याकरीता नवीन निविदा प्रक्रीया

सुरु करण्यात आली असून नवीन स्वच्छता सेवा पुरविणाऱ्या कंत्राटदाराची नियुक्ती होईपर्यंत सदर रुग्णालयातील दैनंदिन स्वच्छता सेवा सुरु ठेवणे गरजेचे आहे. त्यामुळे पुर्वीच्या कंत्राटदाराकडून स्वच्छता सेवा करुन घेणे आवश्यक असल्याने त्याकरीता मुदतवाढ देणे आणि स्वच्छता सेवेचा कालावधी संपुष्टात आल्यानंतर पुरविण्यात आलेल्या स्वच्छता सेवेचा मोबदला अदा करण्यासाठी खालील तक्त्यात नमूद करण्यात आलेले आलेल्या खर्चास पुढील अटी शर्तीच्या अधिन राहून याद्वारे कार्योत्तर मान्यता देण्यात येत आहे.

अ.क्र.	कार्यालयाचे नांव	संस्थेचे नांव	स्वच्छता सेवेचा कालावधी	स्वच्छता सेवेवरील खर्च
१	प्रादेशिक मनोरुग्णालय, पुणे	मे.लोकराज्य स्वयंरोजगार सेवा सहकारी संस्था, पुणे	१ जून, २०१८ ते ३१ ऑक्टोबर, २०१८ ( ५ महिने )	५०,३३,५४०/-
२	प्रादेशिक मनोरुग्णालय, ठाणे	मे.राजश्री शाहू नागरी सेवा सहकारी संस्था लि.पालघर	१ मार्च, २०१८ ते ३० सप्टेंबर, २०१८ ( ७ महिने )	८८,३४,३०१/-
३	प्रादेशिक मनोरुग्णालय, रत्नागिरी	मे.डी.एम.एंटरप्रायझेस वाशी, नवी मुंबई	एप्रिल, २०१८ ते सप्टेंबर, २०१८ ( ६ महिने )	३४,३४,९७०/-
एकूण रक्कम रुपये				१,७३,०२,८११/-

२. वरील तक्त्यात दर्शविण्यात आलेला स्वच्छता सेवेचा खर्च खालील लेखाशिर्षातून सन-२०१८-१९ या वित्तिय वर्षाकरीता मंजूर करण्यात आलेल्या अनुदानामधून भागविण्यात यावा.

(१) मागणी क्र. आर-१, २२१०-वैद्यकीय सेवा व सार्वजनिक आरोग्य, ०१- नागरी आरोग्य सेवा- विषमचिकित्सा, ११०-रुग्णालये व दवाखाने, ०५-पंचवार्षिक योजनांतर्गत योजना (०५) (०१) मनोरुग्णालये १३-कार्यालयीन खर्च (२२१००२१७)

(२) मागणी क्र.आर-१, २२१०-वैद्यकीय सेवा व सार्वजनिक आरोग्य, ०१- नागरी आरोग्य सेवा- विषमचिकित्सा, ११०-रुग्णालये व दवाखाने, ११०-६-पंचवार्षिक योजनांतर्गत योजना (०६) (०१) मध्यवर्ती रुग्णालये (२२१००२९१), १३- कार्यालयीन खर्च.

३. प्रादेशिक मनोरुग्णालय ठाणे, पुणे व रत्नागिरी येथील स्वच्छता सेवा पुरविणा-या सेवा पुरवठादारास सद्याच्या दराने सेवा पुरविण्यास दिनांक ३१/१२/२०१८ पर्यंत किंवा नविन कार्यारंभ आदेशाच्या दिनांका पर्यंत यापैकी जे अगोदर घडेल त्या कालावधी पर्यंत मुदतवाढ देण्यात येत आहे. तसेच यापुढे स्वच्छता सेवेचा कालावधी संपुष्टात येण्यापूर्वी नविन कंत्राटदाराची नियुक्ती होईल यादृष्टीने कार्यवाही करण्याची दक्षता घेण्यात यावी.

४. सदर शासन निर्णय वित्त विभागाचा शासन निर्णय क्रमांक विअप्र-२०१३/प्र.क्र.३०/ २०१३/ विनियम भाग-२ दिनांक १७ एप्रिल, २०१५ अन्वये वित्तिय अधिकार नियम पुस्तिका-१९७८ भाग पहिला उपविभाग एक मधील अ.क्र.६ नियम ४० अन्वये प्रशासनिक विभागास प्रदान करण्यात आलेल्या प्राधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८११२८१७०९०७०४१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( रा.शा.कौरते )

अवर सचिव, महाराष्ट्र शासन

प्रत,

१. आयुक्त आरोग्य सेवा तथा अभियान संचालक राष्ट्रीय आरोग्य अभियान, मुंबई
२. संचालक, आरोग्य सेवा, संचालनालय, मुंबई.
३. सहसंचालक, (रुग्णालये राज्यस्तर) आरोग्य सेवा, संचालनालय, मुंबई
४. अतिरिक्त संचालक (आरोग्य संस्थातामार्फत राबविण्यात येणारे कार्यक्रम)
५. सहायक संचालक, (लेखा परिक्षा) आरोग्य सेवा पुणे
६. उपसंचालक, आरोग्य सेवा मुंबई मंडळ पुणे/ठाणे/कोल्हापूर
७. वैद्यकीय अधिक्षक, प्रादेशिक मनोरुग्णालय, पुणे/ठाणे/रत्नागिरी
८. जिल्हा कोषागार अधिकारी, पुणे/ठाणे/रत्नागिरी
९. अवर सचिव.(अर्थसंकल्प) सार्वजनिक आरोग्य विभाग, मंत्रालय, मुंबई
१०. निवड नस्ती (आरोग्य-३ अ)